

טעראפי



גליון 15

- ענקזיעטי
- דימרעסיע
- פאביעס
- עדיקשאנס
- א.ו.ס.ד'.
- פאניק אטאקעס
- סעלף קאנפידענס
- א.ד.ג.

געקליבענע בריוון פון ספר עצתו אמונה - ארויסגעגעבן דורך מוסדות היכל הקודש ברסלב - בנשיאות הראש ישיבה שליט"א

איך מושטע זיך מיט נפשיות'דיגע שוועריקייטן, ווי אזוי קען איך זיך דערהאלטן?

לכבוד דער ראש ישיבה שליט"א,

איך מוז זאגן אז די חיבוק שיאריס האבן מיר געגעבן אונטן מנחם האלוא חובן החילה, איך מלטה זיך שוין אזויפיל יארן מיט נפשיות'דיגע שוועריקייטן. און די ריינע אמונה דרשית פונעם ראש ישיבה שליט"א, וואס ברענגט ארויס די חיבוק פון הייליגן רבי'ן און פון מוהר"ש אויף אזא קלארע און פראקטישע פארניצן, נאר דאס געבט מיר חיבוק זיך 13 נעמען אין די הענט אריין און אונטן מיט'ן אייבערשטן.

איך דארף אסאך חיבוק, איך בין זייער צעבראכן, איך האב געדארפט צוריק אנרייבן נעמען מעדעצין פאר די נערווען, און איך האב שוין אזויפיל מתפלל געווען אויף דעם, שוין אזויפיל געווען אויף קברי צדיקים, און גארנישט האט געהאלפן. איך האב א קרוב וואס איז אויך געווען אין א שווערע מצב אויף מעדיצין, און ער איז ב"ה אראפ פון דעם, און איך מוז נאך צוריק ארויפגיין אויף דעם, און דאס טוט מיר זייער וויי. נאך מער שטארט מיר אז איך ווייס נישט ווען און וואסערע סארט שידוך איך וועל שוין קענען האבן אזוי ווי איך דארף זיין אויף מעדיצין.

אויך פאל איך אריין אין שווערע נסיונות, און איך קען עס מער נישט אויסהאלטן. איך האף דער ראש ישיבה שליט"א וועט מיר קענען מתחילת זיין און געבן דערנאך וואס 13 טון, א גרויסן יישר כח.

תשובה מאת הראש ישיבה שליט"א:

בעזרת ה' יתברך - יום ב' פרשת עקב, י"ח מנחם-אב, שנת תשע"ט לפרט קטן

לכבוד ... נרו יאיר. איך האב ערהאלטן דיין בריוו.

שטארק זיך מיט אלע דינע כוחות נישט אויפצוגעבן; מיר האבן א גרויסע באשעפער וואס העלפט אלעמען און האט רחמנות אויף אלעמען. ווי מער דו וועסט אריינעמען אין דיר אז דער אייבערשטער פירט די וועלט אלץ רואיגער וועסטו ווערן, עס וועט זיך בויען אין דיר שטארקע נערוון.

ביז דערווייל זאלסטו ווייטער נעמען די מעדעצינען; עס איז נישט געפערליך צו נעמען מעדעצין, קוק נישט אויף קיינעם און זוך נישט צו זיין ווי דיין קרוב וכו'. דו דארפט קיינעם נישט דערציילען אז דו נעמסט מעדעצינען; דו פאלג דעם דאקטער ביז דו וועסט ארויס גיין פון דעם.

טו אלעס וואס מאכט פרייליך דורכדעם וועסטו צוביסלעך ארויסקריכן פון די אלע קאפדרייעניש. דער הייליגער רבי זאגט (ליקוטי מוהר"ן, חלק ב', סימן כד): "מִצְוָה גְדוּלָה לְהִיּוֹת בְּשִׂמְחָה תָּמִיד",

עס איז א גרויסע מצוה צו זיין שטענדיג פרייליך, "וְלֹהֲתַנְּבֵר לְהִרְחִיק הַעֲצָבוֹת וְהַמָּרָה שְׁחָרָה בְּכָל בְּחַיִּי", און אוועק נעמען פון זיך די עצבות און מרה שחורה מיט אלע כוחות. "וְכָל הַחִלּוֹת הַבָּאִין עַל הָאָדָם, בְּלִם בָּאִין רַק מִקְּלָקֵל הַשְּׂמָחָה", אלע מחלות און קרענק וואס קומען אויפן מענטש קומט נאר צוליב עצבות און מרה שחורה. און דער רבי זאגט ווייטער: "וְגַם חֲכָמֵי הַרְפָּאִים הָאָרִיכֵי בְּזֶה, שֶׁכָּל הַחִלּוֹת עַל יְדֵי מָרָה שְׁחָרָה וְעֲצָבוֹת, וְהַשְּׂמָחָה הוּא רְפוּאָה גְדוּלָה", אויך די דאקטורים זענען מודה אז אלע פראבלעמען און קרענק קומען פון נישט זיין פרייליך, און שמחה איז א רפואה פאר אלע קרענק; ווען א מענטש איז פרייליך נעמט ער אוועק פון זיך אלע צרות און יסורים.

דער אייבערשטער זאל העלפן זאלסט האבן הצלחה אין אלע ענינים.



אלע מיינע חברים זענען מצליח מער פון מיר

לכבוד דער ראש ישיבה שליט"א,

פון אביסל נאך מיין חתונה, שוין איבער צעקס יאר, בין איך אין א גרויסע פון איבער 30 געשמאקע אינגעלייט. אונז שמונסן אסאך און מיר קומען זיך צוזאם כסדר 13 פארברענגען אין חלוא מלכה'ס.

אבער פון די גאנצע גרופע בין איך דער גרעסטער looser, אסאך פון מיין חברים האבן שוין מצויה געווען אין ביזנעס און איך האב קוים ברויט אין שטוב. אסאך חברים קענען לערנען, איך זאל לעצטנס אביסל אויפ'ן סדר דרך הלימוד משניות מיט חומש אבער איך פארשט "נישט גארנישט". אסאך חברים קענען שפילן מוזיק און דאווענען שוין פארן עמוד, איך קען נישט שפילן און נישט דאווענען און נישט לייען. רוב חברים האבן שוין געקויפט אייגענע גרויסע הייזער אין איך לעב אין א קליינע דירה. יעדעס מאל מ'קומט זיך צוזאם, יעדער שמונסט הויך אבער איך האב נישט וואס 13 פארקויפן. ס'מאכט מיר זייער צובראכן, איך פיל זיך ווי א דורכפאל וואס קיינער דארף נישט האבן.

א גרויסן ש"כ פארן אלוועקגעבן צייט 13 העלפן אנדערע.

תשובה מאת הראש ישיבה שליט"א:

בעזרת ה' יתברך - יום ה' פרשת לך לך, ו' מר-חשוון, שנת תשע"ח לפרט קטן

לכבוד ... נרו יאיר. איך האב ערהאלטן דיין בריוו.

זיי מיר מוחל, אבער איך פארשטיי נישט פארוואס דו ביסט אזוי צעבראכן וכו'; דער אייבערשטער האט דיר געהאלפן האסט חתונה געהאט שוין א שיינע פאר יאר, דו האסט א ווייב מיט

קינדער, דו האסט פרנסה; אנשטאט דו זאלסט דאנקען דעם אייבערשטן טאג און נאכט אויף די ניסים וואס ער האט געטון מיט דיר און טוט מיט דיר, זוכסטו פון אונטער דער ערד אויף וואס צו קרעכצן.

ביי יענעם איז גארנישט בעסער

עס איז זייער נאריש צו מקנא זיין א צווייטן, ווייל קיינער ווייסט נישט וואס עס טוט זיך אפ ביי א צווייטן; עס קען אויסקוקן צו מאל ווי דער מענטש פארדינט שוין, ער איז מצליח מיט אלעס, ער האט שלום בית, נחת וכו', אבער באמת האט דער מענטש בכלל נישט קיין לעבן, עס איז נאר געמאכט, עס זעט נאר אזוי אויס פון אינדרויסן.

חכמינו זכרונם לברכה זאגן (שבת קנב): "כָּל מִי שֵׁשׁ בּוֹ קִנְיָהּ - עֲצֻמוֹתָיו מְרֻקְבִין", ווער עס האט קנאה, ער איז מקנא א צווייטן, ווערן זיינע ביינער פארפולט; בפשטות גייט עס ארויף אויף א נפטר, אז אויב א מענטש האט נישט געהאט קיין קנאה, וועט זיין גוף נישט פארפולט ווערן אין קבר. אבער מוהרא"ש זכרונם לברכה זאגט, אז דאס גייט אויך ארויף אויף לעבעדיגע מענטשן; אז א מענטש וואס האט קנאה, ווערן אים זיינע ביינער פארפולט נאך בחיים חיותו, זיין גאנצע לעבן עסט ער זיך אויף 'פארוואס האב איך נישט אזא לעבן ווי יענעם', 'פארוואס האב איך נישט אזא ווייב ווי יענעם', 'פארוואס האב איך נישט אזא הויז ווי יענעם'; ווען דער גאנצער יענער איז געבען צעבראכן אויף שברי שברים, עס זעט נאר אויס פון אינדרויסן אז יענער לעבט. און אפילו יענער זאל יא האבן א גוט לעבן, דארף מען אויך נישט מקנא זיין א צווייטן, ווייל אז דער אייבערשטער האט מיר געגעבן די ווייב, די קינדער, און די סארט שטוב וכו' וכו', דארף איך גלייבן אז דאס איז דאס בעסטע פאר מיר, און בעסער קען נישט זיין.

דער הייליגער רבי זאגט (ליקוטי מוהר"ן, חלק א', סימן לד): "כִּי יֵשׁ בְּכָל אָחֵד מִיִּשְׂרָאֵל דְּבָר יָקָר מִה שְׂאִין בְּחֵבְרוֹ, כְּמַעֲשֵׂה דְאֲבִיו וְאָבִא אֲמִנָּא, שֶׁהִשְׁבִּי לֹא: "לֹא מִצִּית לְמַעַבְדַּא כְּעִבְדַּא דְאָבִא אֲמִנָּא", יעדער מענטש האט אין זיך א נקודה וואס א צווייטער האט נישט; דער רבי ברענגט אראפ די מעשה וואס חכמינו זכרונם לברכה דערציילן (תענית כא): עס איז געווען א דאקטער וואס האט געהייסן אבא אומנא, ער פלעגט באקומען יעדן טאג א בת קול פון הימל: "שְׁלוֹם עָלֶיךָ אָבִא אֲמִנָּא"; אביי פלעגט באקומען נאר איין מאל א וואך א גריס פון הימל - יעדע ערב שבת, ער פלעגט הערן א בת קול: "שְׁלוֹם עָלֶיךָ אָבִי", רבא פלעגט באקומען נאר איין מאל א יאר דעם בת קול, יעדן ערב יום כיפור פלעגט ער הערן: "שְׁלוֹם עָלֶיךָ רָבָא", זאגט די גמרא אז אביי האט געהאט חלישות הדעת פארוואס דער פשוט'ער דאקטער באקומט יעדן טאג א בת קול און ער באקומט דאס נאר איינמאל א וואך, האט מען אים געענטפערט פון הימל: "לֹא מִצִּית לְמַעַבְדַּא כְּעִבְדַּא דְאָבִא אֲמִנָּא", דו קענסט נישט טון וואס אבא אומנא טוט; דערפאר איז נישט שייך צו קוקן אויף א צווייטן און מקנא זיין א צווייטן, ווייל יעדער האט זיין נקודה וואס דער אייבערשטער האט הנאה פון דעם, און פאר דעם איז ער באשאפן געווארן.

וואס מיינט אן ארימאן און וואס מיינט א רייכער מענטש

אז דו ביסט זוכה צו לערנען יעדן טאג מקרא, משנה וכו'; ביסטו דאך רייכער פון אלע דיינע כלומר'ישע חברים! וואס וועט יענער מיט נעמען אויף יענע וועלט, זיין שיינע קול? זיין שפילן? זיין הויז? וואס? חכמינו זכרונם לברכה זאגן (שבת קכ): אויפן פסוק (ישעיהו ג, ז): 'וְרִבִּיתִי אִין לָחֵם וְאִין שְׂמֵלָה' - 'זוה שאין בְּדִי לֹא מְקָרָא, וְלֹא מְשֻׁנָּה, וְלֹא תְלָמוּד'; א מענטש וואס לערנט נישט יעדן טאג אביסל חומש, משניות און גמרא, דער מענטש איז דער גרעסטער ארימאן; נאך זאגן חז"ל (נדרים מא): "אִין עָנִי אֶלָּא מִן הַדַּעַת", ווער איז

אן ארימאן? דער וואס האט נישט קיין שכל; א מענטש וואס טראכט נישט פון תכלית, דער איז אן ארעמאן. א מענטש וואס לערנט נישט תורה יעדן טאג, ווען ער וועט אוועקגיין פון דער וועלט וועט ער זיין ארעם; אין בית החיים נעמט מען נישט מיט קיין געלט און קיין הייזער, דארט נעמט מען נישט מיט קיין שיינע קול, אדער שפילן וכו', דארט נעמט מען מיט נאר תורה ומעשים טובים; דערפאר פארשטיי איך נישט וואס דו שרייבסט מיט אזא צעבראכנקייט אז דו שפירסט זיך צווישן דיינע חברים ווי א פעלער, ווייל זיי קענען דאווענען פארן עמוד אדער שפילן, און דו קענסט גארנישט, נאר זאגן משניות און חומש וכו'.

ווער איז דין חבר?

איך וויל דיר פרעגן צי עס איז א נארמאלע זאך וואס דו טוסט, דו שרייבסט מיר אז דו האסט חברים, און מען קומט זיך כסדר צוזאם ביינאכט, און צו מלוה מלכה'ס; פארוואס זאלסטו ארויס גיין פארברענגען מיט חברים ווען דער אייבערשטער האט דיר געגעבן א מתנה אזא שיינע שטוב, דו האסט א ווייב מיט קינדער; פארוואס זאלסטו נישט פארברענגען אין שטוב מיט דין ווייב און קינדער, פארוואס זאלסטו פארברענגען דיינע יונגע יארן מיט חברים, וואס היינט איז ער דין חבר און מארגן קען ער דיר מער נישט.

וואס מיינט א חבר?

עס איז נישט דא אזא זאך ווי א חבר, מוהרא"ש זכרונם לברכה זאגט: "א אינגערמאן האט נאר איין חבר - זיין ווייב"; סתם פארברענגען נעכט מיט אינגעלייט וואס אנטלויפן פון שטוב, אנטלויפן פון זייער לעבן, דאס זענען נישט קיין חברים, זיי זענען בכלל נישט דאהי, אזוי ווי חכמינו זכרונם לברכה זאגן (קידושין מ): "כָּל שְׂאִין בְּיָדוֹ מְקָרָא, מְשֻׁנָּה, וְדָרְךְ אֲרִין, אִינוּ מִן הַיְשׁוּב"; סתם זיצן און שמועסן מיט אינגעלייט וואס עס קומט נישט ארויס פון די שמועסן קיין מקרא משנה, אדער פרנסה - עפעס תכלית, איז אינו מן הישוב.

א חבר איז איינער וואס ווען איך גיי אריבער א צרה, איך גיי אריבער בזיונות - שטארקט ער מיר, און ער איז מיר מחזק; ווען קיינער וויל נישט קוקן אויף מיר וכו' וכו', דעמאלט קען מען זען וואס הייסט א חבר. אז מענטש וועט גוט קוקן אויף זיך, וועט ער זען, אז יעדע שטיק צייט מיינט ער אז ער האט אנדערע בעסטע חברים, און פלוצלינג טוישט זיך עס, און אלע חברים זיינע זענען פלוצלינג פארשוואונדן געווארן.

דער אייבערשטער זאל העלפן זאלסט מצליח זיין אין אלע דיינע וועגן.

א כתיבה וחתימה טובה און א גוט געבענטשט יאר.



פארוואס ווער איך צעבראכן ביים הערן פון א צווייטן א מעשה פון תפלה?

מיין ווייב ליידט שרעקליכע יסורים, ווי אזוי קענען מיר זיך דערהאלטן?

מעג מען מאכן א גורל צו וויסן וואס צו טון?

קוקט ארויס אויף די קוואַנטיפֿישן גליון כּסּוּד'ה!

צו באקומען די גליון וועכנטליך אויף אימעיל, שרייבט צו: trpy458@gmail.com

קול ברסלב 212.444.9191 / בא"י 0797040066